

खबर संक्षेप

सर्व हिन्दू समाज का वैवाहिक परिचय सम्मेलन अग्रसेन भवन में आज

बिश्रामपुर। वैश्य वर्ल्ड फाउण्डेशन की सरगुजा संभाग ईकाई द्वारा आज 3 मई को अग्रसेन भवन बिश्रामपुर में सर्व हिन्दू समाज की विधवा, विधुर, तलाकशुदा, परित्यक्ता, दिव्यांग एवं निराश्रित युवक युवतियों का वैवाहिक परिचय सम्मेलन का आयोजन किया जाना है, इसमें उपरोक्त सभी वर्ग की महिलाओं का पंजीयन एवं परिचय सम्मेलन में भाग लेने की निःशुल्क व्यवस्था की गई है। परिचय सम्मेलन हेतु आयोजन समिति का गठन किया गया है जिसमे वैश्य वर्ल्ड फाउण्डेशन की सरगुजा संभाग ईकाई के अध्यक्ष विजयराज अग्रवाल इस समिति के संयोजक है एवं समिति में सह संयोजक महेश गुप्ता, सह संयोजक दीनानाथ यादव, कोषाध्यक्ष तुलेश्वर जायसवाल, सदस्य मोहन गोयल, तोलाराम जैन, साहेब पाठक, श्याम घोषाल,अंजली चन्द्रा, माधुरी दास, सोनाली देवगन, मंजु अग्रवाल, बिन्दु गुप्ता, शेषनाथरायण क्षत्री, दीलिप मिश्रा, उग्रसेन केसरी, हुकुम साय राजवाड़े एवं थलेश्वर साहू नामित किए गए हैं। सर्व हिन्दू समाज के लोग अपने-अपने समाज की महिलाएं व पुरुष जिनके वैवाहिक जीवन में परिस्थितिवश रुकावटें आई हैं और वे वैवाहिक जीवन से विरक्त हो चुके हैं, वे 3 मई को अग्रसेन भवन विश्रामपुर में आकर परिचय सम्मेलन स्थल पर ही निःशुल्क पंजीयन करवा कर शामिल हो सकते हैं।

साधु राम विद्या मंदिर में तीन दिवसीय एडवेंचर कैंप का समापन



सूरजपुर। साधु राम विद्या मंदिर में आयोजित तीन दिवसीय एडवेंचर कैंप का आज सफलतापूर्वक समापन हुआ। एडवेंचर कैंप का उद्देश्य विद्यार्थियों के शारीरिक, मानसिक एवं सामाजिक विकास को बढ़ावा देना है। कैंप के प्रथम दिवस विद्यार्थियों के लिए अनेक रोमांचक गतिविधियों का आयोजन किया गया, जिनमें नेट क्लाइमिंग, रिवर क्रॉसिंग, बॉडी जोरबिंग तथा कई अंतरराष्ट्रीय एवं पारंपरिक खेल शामिल थे। द्वितीय दिवस विद्यालय द्वारा विद्यार्थियों को एक्वा पार्क अंबिकापुर भ्रमण के लिए ले जाया गया जहां बच्चों ने पूरे दिन वाटर पार्क में जल क्रीड़ाओं और मनोरंजन का भरपूर आनंद लिया। कैंप के तृतीय एवं अंतिम दिवस विद्यार्थियों के लिए विशेष जादू शो का आयोजन किया गया, जिसमें सोमेश थापा ने अपनी शानदार जादुई प्रस्तुतियों से सभी विद्यार्थियों को मंत्रमुग्ध कर दिया। उन्होंने बच्चों को कई रोचक जादुई करतब दिखाए और जादू की कुछ विशेष तकनीकों की जानकारी भी दी। विद्यालय के निदेशक डॉ. राहुल अग्रवाल, एएएमसी समिति के अध्यक्ष सुनिल अग्रवाल, विद्यालय के प्राचार्य प्रभाकर उपाध्याय, उप-प्राचार्य दीन दयाल तिवारी सहित समस्त स्टाफ एवं शिक्षक की सक्र्रीय भूमिका रही।

बुद्ध पूर्णिमा के उपलक्ष्य में तुलसी साहित्य समिति ने की काव्यगोष्ठी
अम्बिकापुर। बुद्ध पूर्णिमा के उपलक्ष्य में तुलसी साहित्य समिति द्वारा पीजी कॉलेज के पूर्व छात्रसंघ अध्यक्ष ब्रह्मशंकर सिंह की अध्यक्षता में सरस काव्यगोष्ठी का आयोजन किया गया। कार्यक्रम के मुख्य अतिथि सचिदानंद पाण्डेय, विशिष्ट अतिथि वरिष्ठ साहित्यकार बंशीधर लाल, चन्द्रभूषण मिश्र और रामनारायण शर्मा थे। कार्यक्रम का शुभारंभ भगवान बुद्ध और मां वीणापाणि के छायाचित्रों के समक्ष दीप-प्रचलन से हुआ। ब्रह्मशंकर सिंह ने भगवान बुद्ध के प्रारंभिक जीवन के बारे में बताया कि उनका जन्म ईसा से 500 वर्ष पूर्व कपिलवस्तु के राजा शुद्धोधन और रानी महामाया के पुत्र सिद्धार्थ के रूप में हुआ था। राजा ने उन्हें सब सुख-सुविधाएं प्रदान की थी। परंतु उन्होंने जरा, मरण और दुखों से मुक्ति प्राप्त हेतु राजपाट, पत्नी और नवजात शिशु का मोह त्याग दिया और तपस्या हेतु वन को चले गए। वर्षों की साधना के पश्चात बोधगया में बोधिवृक्ष के नीचे उन्हें सत्य-ज्ञान मिला और वे सिद्धार्थ गौतम से भगवान बुद्ध बन गए। उन्होंने दुखों के निवारण हेतु अष्टांग मार्ग का प्रतिपादन किया। उन्होंने यज्ञ और पशु बलि की तोखी निंदा की।

लक्ष्य शिक्षण संस्थान के विद्यार्थियों ने बोर्ड परीक्षा में लहराया परचम

शंकरगढ़। 10वीं और 12वीं बोर्ड के परीक्षा परिणाम घोषित होते ही लक्ष्य शिक्षण संस्थान में जश्न का माहौल है। संस्थान के विद्यार्थियों ने एक बार फिर उत्कृष्ट प्रदर्शन करते हुए क्षेत्र का नाम रोशन किया है। इस उपलब्धि पर संस्थान में सम्मान समारोह का आयोजन किया गया।

समारोह में मुख्य अतिथि के रूप में पूर्व प्राचार्य डीडी भगत एवं विशिष्ट अतिथि के रूप में वकिलु राम पैकरा उपस्थित रहे। संस्थान के संचालक सुरेशन यादव एवं अभिभावकों ने अतिथियों का फूल-मालाओं से स्वागत किया। मुख्य अतिथि ने मेधावी छात्रों को



माला पहनाकर सम्मानित किया और उनके उज्ज्वल भविष्य की कामना की। संस्थान के संचालक सुरेशन यादव ने बताया कि पिछले 2 वर्षों से बोर्ड परीक्षार्थियों के लिए शाम 7 से रात्रि 10 बजे तक, निशुल्क कोचिंग संचालित की जा रही थी। इस वर्ष 80 छात्रों ने इस सुविधा का लाभ उठाया और सभी प्रथम श्रेणी में उत्तीर्ण हुए। उन्होंने

बताया कि वर्तमान में अग्निवीर सेना भर्ती के लिए निशुल्क बैच प्रारंभ है, जिसमें रहने और खाने की भी निशुल्क व्यवस्था की गई है। इस दौरान देव कुमार यादव, शिवकुमार यादव, प्रकाश बघेल, रामशरण यादव, अमानुल्लाह शाह नीरज तिकरी, आशीष नरेंद्र उत्तम सहित बड़ी संख्या में अभिभावक और छात्र-छात्राएं उपस्थित थे।

दमकलकर्मियों के पास नहीं है सुरक्षा के साधन

मूलभूत समस्याओं से जूझ रही फायर फाइटर की टीम

हरिभूमि न्यूज ►► अम्बिकापुर

सुरक्षा नियमों की अवहेलना से ननि क्षेत्र में आग लगने की बढ़ती घटनाएं बड़ी चुनौती के रूप में सामने आ रही है। आग लगने की घटनाओं पर नियंत्रण करने वाली अग्निशमन की इकाई

खास बात

■ दैनिक वेतनभोगी कर्मचारियों एवं पुराने वाहनों के माध्यम से किया जा रहा काम

मूलभूत समस्याओं से जूझ रही है। न तो इकाई के पास आवश्यकता के अनुरूप वाहन हैं न ही पर्याप्त चालक सहित अग्निशमन के अन्य संसाधन। इन मूलभूत समस्याओं को उपेक्षित करना कभी भी खतरनाक स्थिति निर्मित कर सकता है।

प्रारंभ में फायर ब्रिगेड का संचालन नगर निगम के माध्यम से हो रहा था लेकिन अब लम्बे समय से इसका संचालन होमगार्ड सेनानी के माध्यम से किया जा रहा है। हालात यह है फायर टीम को न तो ननि अपना कर्मचारी मानता है न ही होमगार्ड ही मानता है जिससे फायरकर्मी स्वयं को उपेक्षित महसूस कर रहे हैं। अग्निशमन इकाई के पास 5 बड़ी एवं 1 छोटी



वर्षों पुरानी दमकल वाहन एवं एक रैस्क्यू वाहन है। इन वाहनों के लिए 7 चालक है। कई बार अनेक स्थानों पर आग लगने की घटनाएं घटित होने पर खतरनाक स्थिति निर्मित हो जाती है तथा पड़ोसी जिलों से चालक एवं दमकल मंगाना पड़ता है। फायर टीम का संचालन दैनिक वेतन भोगी

कर्मचारियों के भरोसे संचालित हो रहा है। फायर सर्विस को 12 होमगार्ड के जवान एवं 13 दैनिकवेतन भोगी कर्मचारी चला रहे हैं। यह जानकारी हैरानी होगी कि आग की ऊंची उठती लपटों के बीच अपनी जान को दांव पर लगाने वाले फायर फाइटर टीम के पास अपनी सुरक्षा के लिए न तो



नहीं हैं पानी के लिए पाइंट

आग लगने की घटनाओं पर तत्काल नियंत्रण के लिए ननि द्वारा पूर्व में चौपड़ा पारा, त्रिकोण चौक, धोबी घाट, नमनकाटा पानी टंकी, पुराने फायर स्टेशन, कलेक्टर बंगला एवं भगवानपुर में दमकल वाहनों को पानी उपलब्ध कराने पिलर पोस्ट बनाए गए थे। ननि ने पुराने फायर स्टेशन एवं केदारपुर पानी टंकी को छोड़कर अन्य पांच पिलर पोस्ट को बंद कर दिया है। ऐसे में शहर के किसी भी हिस्से में आग लगने पर टीम को पानी के लिए लम्बा सफर करना पड़ता है जिससे आग पर काबू पाने में अधिक समय लगता है।

गम बूट है न ही ऊपर की मंजिल पर आग बुझाने के लिए जरूरी सीढ़ी एवं हाइड्रोलिक युक्त वाहन सफ़ित पर्सनल प्रोटेक्शन सूट की उपलब्धता टीम के लिए सपना बना हुआ है। ननि द्वारा टीम के दैनिक भोगी कर्मचारियों को भी सामूहिक बीमा एवं चिकित्सा भत्ता की सुविधा दी जा रही थी जो लम्बे समय से बंद कर दिया गया है। फायर सेपटी टीम द्वारा

अग्निशमन के लिए सीढ़ी, हाइड्रोलिक वाहन, संकरी गलियों में आग के नियंत्रण के लिए छोटी वाहन एवं पानी की उपलब्धता के लिए पूर्व की तरह पिलर पोस्ट हाइड्रेन बनाने की मांग की गई है। ननि के सामान्य सभा की बैठक में भी पक्ष एवं विपक्ष के पार्षदों ने इस मुद्दे को उठाया था लेकिन इस दिशा में अभी कोई पहल नहीं हो सकी है।

आदिवासी बच्चियों के साथ हुए दुष्कर्म की घटना को दबाया नहीं जा सकेगा : लैतफलांग

हरिभूमि न्यूज ►► अम्बिकापुर

नाबालिग आदिवासी बच्चियों के सामुहिक अनाचार की घटना को लेकर कांग्रेस की राष्ट्रीय सचिव

■ राष्ट्रीय सचिव ने की बच्चियों से मुलाकात, जांच टीम ने भी ती घटना की जानकारी

ने ग्राम वंदना का दौरा कर घटनास्थल के निरीक्षण के साथ ही पीड़ित बालिकाओं से भी मुलाकात की। उनके साथ ही प्रदेश कांग्रेस के द्वारा गठित जांच दल ने भी उनके साथ पीड़ित बच्चियों से मुलाकात कर घटना एवं इसके उपरांत प्रशासनिक कार्रवाई में हुई गफलत की जानकारी ली है। कांग्रेस की जांचरिा सचिव एवं जांच दल की महिला सदस्यों ने करीब 1 घंटे तक एकांत में बच्चियों और उनके परिवजनों से मिलकर घटना की विस्तृत जानकारी ली। बच्चियों से प्राप्त जानकारी पर



प्रतिक्रिया देते हुए सुश्री जरिता लैतफलांग ने कहा इन छोटी-छोटी जनजातीय बच्चियों ने घटना को जो विवरण दिया है वो भयावह और रौंगटे खड़े करने वाला है। हम सभी महिलाएं आंखों में आंसू भरकर और अपने कलेजे पर पत्थर रखकर उनकी बातों को सुन रहे थे। हम आश्चर्यचकित हैं कि इन बच्चियों

पर हुए अत्याचार को किस प्रकार पुलिस और प्रशासन ने दबाने की कोशिश की। अगर वे सोच रहे हैं कि की बच्चियों ने आचरिया होने के कारण मामला दबा दिया जायेगा तो वे गलतफहमी में हैं। मामले को दबाने का प्रयास अभी भी जारी है, पीड़ितों और उनके परिवजनों को अभी भी धमकाया जा रहा

है। इस मामले में अब भी वही दरोगा विवेचना कर रहा है, जिसने साक्ष्य लेने के प्रारंभिक दौर में अपराध ही कायम नहीं किया। उस चिकित्सक के विरुद्ध भी कार्रवाई नहीं हुई है जिसने गलत रिपोर्ट जारी किया। इस दरोगा और चिकित्सक के विरुद्ध साक्ष्य मिटाने के आरोप में कानूनी कार्रवाई होनी चाहिए।

पंडित दीनदयाल उपाध्याय प्रशिक्षण महाअभियान की तैयारियां तेज

अम्बिकापुर। भाजपा कार्यालय में मासिक बैठक एवं आगामी पंडित दीनदयाल उपाध्याय प्रशिक्षण महाअभियान के अंत र्ग त जिला स्तरीय प्रशिक्षण

■ संकल्प भवन में जिला स्तरीय कार्यशाला पर चर्चा, दायित्व निर्धारित

कार्यशाला की तैयारियों पर महत्वपूर्ण बैठक संपन्न हुई। बैठक में कार्यशाला के विषयों, रूपरेखा, व्यवस्थाओं एवं सफल



संचालन हेतु आवश्यक दायित्वों पर गहन चर्चा हुई। बैठक को संबोधित करते हुए जिला अध्यक्ष भारत सिंह सिसोदिया ने कहा कि पंडित दीनदयाल उपाध्याय के विचारों को ग्रामीण आधारित विकास से

जोड़कर संगठन को सशक्त बनाना होगा। उन्होंने कार्यकर्ताओं से प्रशिक्षण महाअभियान में सक्रिय भागीदारी की अपील की तथा अनुशासन और एकता पर बल दिया। इस अवसर पर विधायक लुण्डा प्रबोध मिंज ने

छत्तीसगढ़ सरकार के 'सुशासन तिहार 2026' के तहत विधायकों व जनप्रतिनिधियों द्वारा समाधान शिविर लगाए जाने की जानकारी दी। प्रशिक्षण महाभियान के जिला प्रभारी अम्बिकेश केशरी ने कहा कि यह महाअभियान संगठन के आधार को मजबूत करेगी। उन्होंने कार्यकर्ताओं को प्रशिक्षण सत्रों में पूर्ण उपस्थिति एवं सक्रियता की बात कही। कार्यक्रम का संचालन जिला महामंत्री विनोद हर्ष ने किया। इस अवसर पर जिला पंचायत

अध्यक्ष श्रीमती निरुपा सिंह, नगर निगम सभापति हरमिन्दर सिंह टिन्नी, जन्मेजय मिश्रा, चन्द्रिका प्रसाद यादव, वैभव सिंह देव, अनिल अग्रवाल, देवेंद्रनाथ दुबे, पूनम टेकाम, नीरू मिश्री, रूपेश दुबे, कमलेश तिवारी, मनोज कसारी, प्रिया सिंह, बिदेशरी लाल पैकरा, निशांत सिंह सोलु, अनिल तिवारी, अभिषेक सिंह देव, निरंजन रॉय, संजीव वर्मा, दीपक सिंह तोभर आदि अन्य कार्यकर्ता एवं पदाधिकारी उपस्थित थे।

कुएं में मिला लापता महिला का शव, गांव में मचा हड़कंप

अम्बिकापुर। ग्राम डूमरखी में शनिवार को सुबह उस समय हड़कंप मच गया जब सरपंच के कुएं में एक महिला का लाश मिला। सूचना मिलते ही घटनास्थल पर ग्रामीणों की भीड़ जुट गई। प्राप्त जानकारी के अनुसार मृतका की पहचान डूमरखी पुरानपारा निवासी लखपतिया (50 वर्ष) पति सूनन के रूप में की गई है। बताया जा रहा है कि महिला बीते गुरुवार से अपने घर से लापता थी तथापरिजन लगातार उसकी तलाश में जुटे थे। शनिवार सुबह सरपंच के कुएं में लाश दिखाई देने पर ग्रामीणों ने मामले की सूचना पुलिस को दी। महिला की मौत किन परिस्थितियों में हुई है इसका खुलासा जांच के बाद ही हो सकेगा।



महिला आरक्षण देना है तो मौजूदा सीटों पर देते: जरिता

हरिभूमि न्यूज ►► अम्बिकापुर

कांग्रेस की राष्ट्रीय सचिव एवं छत्तीसगढ़ की सहप्रभारी सुश्री जरिता लैतफलांग की अध्यक्षता में शनिवार को सरगुजा जिला कांग्रेस कमेटी की समीक्षा बैठक राजीव भवन में हुई। इस बैठक में नवगठित कार्यकारणी के सदस्यों के साथ ही साथ ब्लॉक अध्यक्ष, मोर्चा संगठन-विभाण और प्रकोष्ठों के अध्यक्षों की उपस्थिति रही। इस दौरान सुश्री लैतफलांग ने कहा कि दूरगम सुश्री अधिवेशन के सांकल अनुसार संगठन में अनुसूचित जाति, जनजाति, पिछड़े वर्ग, महिलाओं, अल्पसंख्यकों सहित युवाओं के प्रतिनिधित्व को बढ़ावा देना है। महिला आरक्षण पर मोदी सरकार के रुख पर टिप्पणी करते हुए उन्होंने कहा कि महिला आरक्षण को मोदी सरकार भीख के रूप में



महिलाओं को देना चाहती है। अगर वो इसे अधिकार के रूप में देना चाहती तो इसे मौजूदा सीटों पर दे देती लेकिन वो सीटें बढ़ा कर महिला आरक्षण के अधिकार को भीख के रूप में बदल रही है। संगठन की कार्यशैली में हो रहे बदलावों के जिक्र करते हुए उन्होंने कहा कि आधुनिक तकनीक के इस्तेमाल के साथ संगठन के कार्यक्रमों की मॉनिटरिंग होगी। निष्क्रिय पदाधिकारियों को संदेश देते हुए उन्होंने कहा कि आगामी चुनावों को ध्यान रखते हुए पदाधिकारियों को

या तो सक्रियता लानी होगी या दूसरे सक्रिय सदस्य के लिए स्थान देना होगा। पूर्व केबिनेट मंत्री अमरजीत भगत ने कहा कि एक और भाजपा महिलाओं के सम्मान की बात करती है, वहीं दूसरी ओर वो महिलाओं पर अत्याचार करने वाले लोगों को संरक्षण देती है, ये भाजपा का दोहरा चरित्र है। बैठक के प्रारंभ में कांग्रेस जिलाध्यक्ष बालकृष्ण पाठक ने सरगुजा जिला कांग्रेस कमेटी के संगठनात्मक गतिविधियों की जानकारी देते हुए बताया कि जिला के

साथ ही साथ सभी ब्लॉक कमेटियों में कार्यकारणी का गठन उदयपुर संकल्प अनुसार हो चुका है। जिले के 95 प्रतिशत बूथ, पंचायत और वाई कमेटियों के गठन की जानकारी भी उनके द्वारा दी गई है। निगम के नेता प्रतिपक्ष शफी अहमद ने कहा कि बालकृष्ण पाठक के नेतृत्व में सरगुजा जिला कांग्रेस कमेटी ने जबरदस्त मजबूती पाई है। बैठक में अपना सुझाव रखते हुए उन्होंने कहा कि शफी अहमद, बूथ-पंचायत-वार्ड कमेटी के सदस्यों में कांग्रेस के इतिहास, वर्तमान राजनीतिक परिस्थितियों में राष्ट्रीय स्थिति से अवगत कराने, और विचारधारा के विस्तार के लिए वर्कशॉप का आयोजन किया जाये। बैठक को कांग्रेस उपाध्यक्ष राजीव सिंह, महिला कांग्रेस अध्यक्ष सीमा सोनी ने भी सम्बोधित किया।



क्या ‘भूत बंगला’ में किरदार छोटा होने से खफा हैं तब्बू..?

मुंबई। फिल्म ‘भूत बंगला’ सिनेमाघरों में रिलीज होने के बाद से अच्छा प्रदर्शन कर रही है। ‘हेरा फेरी’ (2000) के बाद, अक्षय कुमार और तब्बू ने इस फिल्म से 25 साल बाद साथ में वापसी की है। काफी वक्त से चर्चा थी कि फिल्म में कथित तौर पर किरदार छोटा किए जाने के कारण तब्बू निर्माताओं से

खफा हैं। यह भी कहा गया कि अक्षय ने उनका किरदार छोटा कराया था। अब निर्देशक प्रियदर्शन ने इन खबरों पर प्रतिक्रिया दी है। पिकविला से बातचीत में, निर्देशक ने दावों को खारिज करते हुए कहा, मुझे नहीं पता कि ये नकारात्मक खबरें कौन और क्यों फैला रहा है। मैं ‘भूत बंगला’ का निर्देशक हूँ।

लाइफStyle

सान्या मल्होत्रा ने अपने करियर में हमेशा अलग-अलग तरह की भूमिका निभाकर दर्शकों को प्रभावित किया है। साल 2021 में उनकी फिल्म ‘पगलैट’ आई थी जो एक डार्क कॉमेडी ड्रामा थी। इस फिल्म में अभिनेत्री ने एक ऐसा चुनौतीपूर्ण किरदार निभाया था जो शादी के तुरंत बाद विधवा हो जाती है।

‘पगलैट’ बनकर करेंगी दमदार वापसी

एजेसी ►► मुंबई

ताजा खबर है कि नेटफ्लिक्स पर आई यह फिल्म सीक्वल के साथ दोबारा दर्शकों का मनोरंजन करने लौटोगी। यह सिखिया एंटरटेनमेंट और नेटफ्लिक्स इंडिया की साझेदारी का प्रतीक होगी। रिपोर्ट के मुताबिक, सिखिया एंटरटेनमेंट और नेटफ्लिक्स इंडिया अपनी डार्क ड्रामा-कॉमेडी फिल्म के सीक्वल ‘पगलैट 2’ के लिए साथ आ रहे हैं। सीक्वल पर काम शुरू हो चुका है और सान्या अपने किरदार ‘संध्या गिरी’ के रूप में वापसी करेंगी। मूल फिल्म के निर्देशक उमेश बिष्ट ही सीक्वल का निर्देशन करेंगे और कहानी को एक नए दृष्टिकोण से आगे बढ़ाएंगे। हालांकि यह तय नहीं हुआ है कि सीक्वल पहले भाग की कहानी को आगे बढ़ाएगा या नई कहानी लाएगा।

रिपोर्ट के अनुसार, निर्माताओं द्वारा सीक्वल में पहले भाग की तरह ही हास्य और भावनात्मक गहराई का अनूठा मिश्रण बरकरार रखा जाएगा। फिल्म की शूटिंग अगस्त या अक्टूबर, 2026 के आसपास से शुरू होने की उम्मीद है। काम की बात करें, तो सान्या को आखिरी बार राजकुमार राव की फिल्म ‘टोस्टर’ में देखा गया था। यह फिल्म हाल ही में नेटफ्लिक्स पर रिलीज हुई थी। आने वाले दिनों में अभिनेत्री बॉबी देओल की फिल्म ‘बंदर’ (5 जून, 2026) में दिखेंगी।

सान्या



हॉलीवुड मसाला




पहले ही दिन 1.95 करोड़ की कमाई की...

लॉस एंजिल्स। ‘द डेविल वियर्स प्राडा 2’ सिनेमाघरों में रिलीज हो गई है। लोगों की तरफ से फिल्म को लेकर पॉजिटिव रिएक्शन देखने को मिल रहे हैं। फिल्म ‘द डेविल वियर्स प्राडा’ का सीक्वल है, जिसने नए अंदाज में बनाया गया है। आइए जानते हैं फिल्म ने पहले दिन बॉक्स ऑफिस और वर्ल्डवाइड कितना कलेक्शन किया है। हॉलीवुड फिल्म ‘द डेविल वियर्स प्राडा 2’ एक मई को सिनेमाघरों में रिलीज हो गई है। रिलीज के बाद से ही फिल्म सुर्खियों में थी। फिल्म ने भारत में खबर लिखे जाने तक टोटल नेट 1.95 करोड़ की कमाई कर ली है। फिलहाल इसके आंकड़ों में बढ़ोतरी हो सकती है।




नशा और बेकाबू रफ्तार पर ब्रिटनी पर आरोप तय...

लॉस एंजिल्स। पांच स्टार ब्रिटनी स्पीयर्स पर कैलिफोर्निया में शराब और ड्रग्स के प्रभाव में गाड़ी चलाने का औपचारिक आरोप दर्ज किया गया है। ये मामला मार्च 2026 की उस घटना से जुड़ा है, जब उन्हें अपनी कार को लापरवाही से चलाने के लिए रोका गया था। फिलहाल, ब्रिटनी स्वेच्डा से एक रिहैब सेंटर में अपना इलाज करा रही हैं, जबकि इस मामले में उनकी कोर्ट में सुनवाई सोमवार को होगी तय हुई है। सोमवार 4 मई को होने वाली सुनवाई में उन्हें व्यक्तिगत रूप से उपस्थित होने की जरूरत नहीं है, उनकी जगह वकील पक्ष रखेंगे। कैलिफोर्निया के वेंचुरा काउंटी जिला अदालत कार्यलय ने उन पर शराब और ड्रग्स के संयुक्त प्रभाव में गाड़ी चलाने का आरोप लगाया है।



सिद्धार्थ- कियारा की पर्दे पर होगी वापसी

मुंबई। सिद्धार्थ मल्होत्रा और कियारा आडवाणी अब एक बेटी के माता-पिता बन चुके हैं। हालांकि उनकी प्रेम कहानी की शुरुआत फिल्म ‘शेरशाह’ (2021) के सेट पर हुई थी और दोनों की जोड़ी को फैंस ने खूब पसंद किया था। लगता है कि यह जोड़ा एक बार फिर फिल्मी पर्दे पर साथ आने की तैयारी कर रहा है। ऐसा हम नहीं कह रहे हैं, बल्कि अभिनेता की ताजा इंस्टाग्राम पोस्ट देखकर लोगों ने अंदाजा लगाया शुरू कर दिया है। सिद्धार्थ ने अपनी इंस्टाग्राम स्टोरी पर शूटिंग की एक तस्वीर साझा की है। पीछे से ली गई तस्वीर में उनके साथ कियारा भी मौजूद हैं और दोनों कैमरे की ओर देख रहे हैं। जहां अभिनेता ने सफेद शर्ट के साथ नील जींस पहनकर कैजुअल लुक लिया, तो वहीं कियारा ने गुलाबी धारीदार शर्ट और सफेद पैंट पहनी है।



‘पेडू’ को मिली नई रिलीज तारीख...

मुंबई। सुपरस्टार राम चरण और जाह्नवी कपूर की फिल्म ‘पेडू’ एक बार फिर चर्चा में हैं। निर्माताओं ने आधिकारिक एलान करते हुए आखिरकार इसकी नई रिलीज तारीख से पर्दा उठा दिया है। पहले फिल्म अप्रैल में रिलीज करने की तैयारी थी, लेकिन निर्देशक बुची बाबू सना ने इसे आगे बढ़ाने का फैसला लिया। उन्होंने बची हुई शूटिंग का हवाला देते हुए रिलीज को स्थगित करने एलान किया था। हालांकि, अब ‘पेडू’ को जून में रिलीज किया जाएगा। संगीतकार एआर रहमान ने ‘पेडू’ का नया पोस्टर जारी करते हुए लिखा, ‘दृढ़ संकल्प ही उसकी कहानी है। दृढ़ निश्चय ही उसका हथियार है। #पेडू 4 जून, 2026 को विश्वव्यापी रिलीज।’ पहले 4 जून को यश अभिनीत फिल्म ‘टॉक्सिक’ को रिलीज होना था, लेकिन अब उसे टाल दिया गया है।

टीवी मसाला

‘सिंगल हूँ, कमजोर नहीं’, एक शो से रातोंरात स्टार बनी थीं एक्ट्रेस...

नई दिल्ली। टीवी इंडस्ट्री की जानी-मानी एक्ट्रेस रश्मि देसाई ने हाल ही में अपनी पर्सनल लाइफ, करियर और ज़िंदगी के संघर्षों को कई राज खोले हैं। रश्मि ने बताया कि उन्होंने ज़िंदगी में कई उतार-चढ़ाव देखे हैं, लेकिन हर मुश्किल के बाद खुद को और मजबूत बनाया है। रश्मि ने कहा कि वह खुद को एक मजबूत सोच वाली सिंगल महिला मानती हैं। उनके मुताबिक ज़िंदगी में बदलाव आना बिल्कुल सामान्य है और हर इंसान को बदलाव को अपनाना सीखना चाहिए। उन्होंने कहा कि वक्त के साथ हर चीज बदलती है, इसलिए इंसान को भी आगे बढ़ते रहना चाहिए। एक्ट्रेस ने आगे कहा कि उन्होंने ज़िंदगी से सबसे जरूरी बात यही सीखी है कि कभी रुकना नहीं चाहिए। अगर इंसान रुक जाता है तो पीछे छूट जाता है। मुश्किल समय में भी आगे बढ़ते रहना ही असली हिम्मत है। बता दें कि अपने करियर में रश्मि देसाई ने कई हिट और सुपरहिट शो में काम किया है लेकिन जो पहचान और घर-घर में उन्हें पहचाना गया है, वो शो है ‘उत्तरन’। इस शो में तापू का किरदार निभाकर तो वह रातोंरात स्टार बन गई थीं। शो में नेगेटिव रोल में उन्होंने जान फूंक दी थी।



नई दिल्ली। टीवी इंडस्ट्री की जानी-मानी एक्ट्रेस रश्मि देसाई ने हाल ही में अपनी पर्सनल लाइफ, करियर और ज़िंदगी के संघर्षों को कई राज खोले हैं। रश्मि ने बताया कि उन्होंने ज़िंदगी में कई उतार-चढ़ाव देखे हैं, लेकिन हर मुश्किल के बाद खुद को और मजबूत बनाया है। रश्मि ने कहा कि वह खुद को एक मजबूत सोच वाली सिंगल महिला मानती हैं। उनके मुताबिक ज़िंदगी में बदलाव आना बिल्कुल सामान्य है और हर इंसान को बदलाव को अपनाना सीखना चाहिए। उन्होंने कहा कि वक्त के साथ हर चीज बदलती है, इसलिए इंसान को भी आगे बढ़ते रहना चाहिए। एक्ट्रेस ने आगे कहा कि उन्होंने ज़िंदगी से सबसे जरूरी बात यही सीखी है कि कभी रुकना नहीं चाहिए। अगर इंसान रुक जाता है तो पीछे छूट जाता है। मुश्किल समय में भी आगे बढ़ते रहना ही असली हिम्मत है। बता दें कि अपने करियर में रश्मि देसाई ने कई हिट और सुपरहिट शो में काम किया है लेकिन जो पहचान और घर-घर में उन्हें पहचाना गया है, वो शो है ‘उत्तरन’। इस शो में तापू का किरदार निभाकर तो वह रातोंरात स्टार बन गई थीं। शो में नेगेटिव रोल में उन्होंने जान फूंक दी थी।

कपिल फिर खेलेंगे मस्ती का पिटाया

नई दिल्ली। कॉमेडियन कपिल शर्मा इन दिनों आगामी फिल्म ‘दादी की शादी’ को लेकर चर्चा में हैं। नोर् कपूर की मुख्य भूमिका वाली यह फिल्म सिनेमाघरों में 8 मई, 2026 को रिलीज होने के लिए बिल्कुल तैयार है। हालांकि इससे पहले कपिल अपनी कॉमेडी की टोली के साथ वापसी करेंगे और दर्शकों को हसी की डोज देंगे। अगर आप सोच रहे हैं कि उनका ‘द गेट इंडियन कपिल शो’ लौट रहा है, तो आप सही हैं, लेकिन यहां एक ट्विस्ट भी है। विश्व हास्य दिवस पर दर्शकों को मिलेगा तोहफा : नेटफ्लिक्स ने ऐलान किया है कि विश्व हास्य दिवस के खास अवसर पर कपिल का शो एक दिन के लिए वापसी करेगा। उन्होंने कैप्शन में लिखा, ‘मस्ती की कमी खल रही है? हम दोनों को! विश्व हास्य दिवस के अवसर पर इस शनिवार को एक विशेष एपिसोड भी प्रसारित किया गया। बता दें, ‘द गेट इंडियन कपिल शो’ के अब तक 4 सीजन आ चुके हैं।

सिनेमा के शौकीनों के लिए मई में धमाल मचाने आएंगी कई फिल्में



मुंबई। फिल्मों के शौकीनों के लिए आने वाला मई का महीना जबरदस्त मनोरंजन से भरपूर होने वाला है। रितेश देशमुख से लेकर आयुष्मान खुराना तक, कई सितारे अपनी फिल्मों के साथ सिनेमाघरों का रुख करेंगे। इन फिल्मों में ऐतिहासिक ड्रामा, कॉमेडी, थ्रिलर और रोमांच से भरपूर कई शैली शामिल हैं, जिन्हें दर्शक अपनी अपनी पसंद के हिसाब से देख सकते हैं। चलिए मई, 2026 में सिनेमाघरों में आने वाली सभी फिल्मों की सूची पर एक नजर डालते हैं।

‘राजा शिवाजी’ और ‘एक दिन’ : रितेश द्वारा निर्देशित और अभिनीत ऐतिहासिक फिल्म ‘राजा शिवाजी’ 1 मई को रिलीज हो चुकी है। इस फिल्म में अभिनेता छत्रपति शिवाजी महाराज के किरदार को पर्दे पर जीवंत करते दिखाई देंगे। उनके साथ जेनेलिया डिसूजा, अभिषेक बच्चन और विद्या बालन जैसे सितारे भी नजर आएंगे। इसी दिन सिनेमाघरों में जुनैद खान और साई पल्लवी की फिल्म ‘एक दिन’ भी रिलीज होगी। यह एक इमोशनल ड्रामा फिल्म है, जिसका निर्माण आमिर खान प्रोडक्शन के तहत किया गया है।

‘कृष्णवतारम’, ‘आखिरी सवाल’ और ‘दादी की शादी’ : भगवान श्रीकृष्ण को समर्पित पौराणिक फिल्म ‘कृष्णवतारम’ का पहला भाग 7 मई को रिलीज होगा। इसमें सिद्धार्थ शुक्ला और संस्कृति जयन्त मुख्य किरदार में हैं। संजय दत्त की फिल्म ‘आखिरी सवाल’ 8 मई को रिलीज हो रही है। अभिजीत मोहन वारंग द्वारा निर्देशित और निखिल नंदा, संजय दत्त द्वारा निर्मित यह फिल्म देश के संवेदनशील ऐतिहासिक विषयों पर आधारित है। इसी दिन नोर् कपूर और कपिल शर्मा की कॉमेडी ड्रामा फिल्म ‘दादी की शादी’ भी रिलीज हो रही है।

‘पति पत्नी और वो 2’ और ‘चांद मेरा दिल’ : आयुष्मान, सारा अली खान, वामिका गब्बी और रकुल प्रीत सिंह की कॉमेडी-ड्रामा फिल्म ‘पति पत्नी और वो 2’ 15 मई को सिनेमाघरों में दस्तक देंगी। मुद्दसर अजीज द्वारा निर्देशित यह कार्टिक आर्यन की फिल्म ‘पति पत्नी और वो’ (2019) का सीक्वल है। एक हफ्ते बाद, 22 मई को अनन्या पांडे और लक्ष्मि अग्निवाल फिल्म ‘चांद मेरा दिल’ सिनेमाघरों का रुख करेंगी। करण जोहर द्वारा निर्मित यह फिल्म प्यार और दर्द के इर्द-गिर्द बुनी गई एक भावनात्मक प्रेम-कहानी है।

एके47 राइफलों के साथ आगे बैठे थे और मैं जो भी गाने गाता था, वे हवा में चलाते थे गोलियां

जब कुमार सानू से बंदूक की नोक पर गवाया गया एक ही गाना 16 बार

मुंबई। सन 90 के दशक के सबसे लोकप्रिय गायकों में से एक कुमार सानू अपनी सुरीली आवाज से आज भी कई लोगों के दिलों पर राज करते हैं। गायक ने एक बार ऐसा खुलासा किया था कि सब हैरान हो गए थे. उन्हें बंदूक की नोक पर 16 बार गाना गाने के लिए मजबूर किया गया था और वे बड़ी मुश्किल से वहां से जान बचाकर भागे थे। चलिए जानते हैं वो पौका देने वाला किस्सा।



‘हवा में गोलियां चलाते थे’ गायक कुमार सानू एक बार कॉमेडियन कपिल शर्मा के शो में शामिल हुए थे। वहां उन्होंने बताया कि वह एक बार बिहार के पटना में अपनी प्रस्तुति देने गए थे। उसी दौरान उन्होंने कहा, कुछ देर बाद, मैंने देखा कि उनमें से कुछ लोग एके47 राइफलों के साथ आगे बैठे थे और मैं जो भी गाने गाता था, वे हवा में गोलियां चलाते थे। गायक ने बताया कि गोलीबारी के कारण कार्यक्रम में लगे तम्बू में लगभग 60 से 70 छेद हो गए थे, लेकिन उन्होंने इसे नजरअंदाज करते हुए अपना प्रदर्शन जारी रखा।



जब डर गए सिंगर

आगे बताते हुए गायक ने बताया, ‘मैंने ‘मैं दुनिया भुला दूंगा’ गाना शुरू किया और जैसे ही मैंने गाना बदला, राइफल लिए एक आदमी आया और मुझसे पूछा कि आपको यह गाना बंद करने के लिए किसने कहा। वह आदमी शराब के नशे में था और उसने यह भी कहा कि यह उसका पसंदीदा गाना है। फिर उसने मुझसे कहा, ‘सानू जी, मैं यह गाना एक बार और सुनना चाहता हूँ और आपको मेरे लिए यह गाना गाना होगा।’ यह सुनकर मैं डर गया।’

जब तान दी बंदूक गायक ने यह भी बताया कि उन्होंने उस व्यक्ति को समझाने की कोशिश की कि वे उससे अलग गाना गाएं, लेकिन सब व्यर्थ रहा। कुमार सानू ने बताया कि उस व्यक्ति ने उन पर बंदूक तान दी और उन्होंने फिर से वही गाना गाना शुरू कर दिया। उन्होंने उस दिन वह गाना 16 बार गाया। उन्होंने आगे बताया, ‘वे बंदूक लेकर मंच पर आए और गाना गाने लगे। जब मैंने देखा कि मामला बिगड़ रहा है, तो मैं जल्दी से पीछे से निकल गया और पास के एक होटल में रुक गया। वहां सुबह 5 बजे तक गोलीबारी जारी रही।



जिला स्तरीय ग्रीष्मकालीन खेल प्रशिक्षण का शुभारंभ

सारंगढ़। कलेक्टर डॉ संजय कन्नौज के अध्यक्षता और जिला पंचायत अध्यक्ष संजय भूषण पांडेय सांसद प्रतिनिधि अरुण गुड्डू के आतिथ्य में जिला स्तरीय ग्रीष्मकालीन खेल प्रशिक्षण शिविर का शुभारम्भ शुक्रवार शाम को सेजेस स्कूल प्रांगण में किया गया। इस अवसर पर खिलाड़ियों को खेल किट और जूता ड्रेस आदि का वितरण किया गया। प्रशिक्षकों ने कराते का प्रदर्शन किया। कलेक्टर ने कहा कि गर्मी में डेढ़ से 2 और ढाई महिने की छुट्टी का टाइम होता है। बच्चों के अंदर के हुनर और कौशल को मजबूत करने का यह सुनहरा अवसर है। इस समय का उपयोग अपने पसंदीदा खेल का चयन करें और मोबाईल के अनावश्यक उपयोग से दूर रहें। जिले में खेलकूद एवं युवा कल्याण विभाग द्वारा 1 मई से 21 मई तक ग्रीष्मकालीन खेल प्रशिक्षण शिविर का आयोजन खेलभाड़ा मैदान और इनडोर स्टेडियम में नियमित होता रहेगा। इसमें छह खेल कराटे, क्रिकेट, फुटबॉल, बैडमिंटन, वॉलीबॉल, योग शामिल है। विभाग द्वारा खेल सामग्री उपलब्ध कराया जाएगा। यह खेल प्रशिक्षण सुबह 5.30 से 8.30 बजे और शाम को 5 से 7 बजे तक दिया जाएगा। इसमें जूनियर, सब जूनियर बालक बालिका प्रवेश ले सकते हैं। आयु प्रमाण पत्र के लिए जन्म प्रमाण पत्र, आधार कार्ड और अंकसूची को मान्य किया जाएगा। ग्रीष्मकालीन खेल प्रशिक्षण शिविर में खेल प्रशिक्षक पीटीआई और वरिष्ठ खिलाड़ी इन खेलों से जो संबंधित और अच्छे जानकार हैं, वे बच्चों को प्रशिक्षण देंगे। प्रशिक्षण के दौरान बच्चों के सेहत और खान-पान का विशेष ध्यान रखा जाएगा। इस अवसर पर प्रभारी खेल अधिकारी व डिप्टी कलेक्टर शिक्षा शर्मा सहित अब्बास अली सैफी, कैजार हुसैन, गोल्डी नायक, विजेंद्र गुड्डू, ममता साहू, भुनेश्वरी गोपाल एवं नन्हे खिलाड़ी विशेष रूप से शामिल रहे।

भोजनालय व रेस्टोरेंट में 15 फीसदी तक बढ़ेगी थाली व नाश्ते की कीमतें कमर्शियल गैस सिलेंडर की कीमतों में लगी आग, बाहर खाना हुआ महंगा

हरिभूमि न्यूज ►► रायगढ़

मई की शुरुआत में ही कमर्शियल गैस सिलेंडर की कीमतों में सीधे 993 रूपए की बढ़ोतरी ने हर व्यक्ति की जेब पर कड़ी चोट पहुंचाई है। एक ओर जहां भोजनालय व रेस्टोरेंट संचालक थाली और नाश्ते की कीमतों में करीब 15 फीसदी तक बढ़ोतरी करने पर विचार कर रहे हैं तो वहीं दूसरी ओर सड़क किनारे ठेले-खोमचों में नाश्ता सेंटर चलाने वाले छोटे व्यवसायियों और कैफे संचालकों ने अपनी मीनू की दरों में बढ़ोतरी कर दी है। इसका सीधा असर आम आदमी की जेब पर पड़ेगा। यानी बाहर खाना अब और महंगा हो जाएगा।

गौरतलब है कि ईरान और अमेरिका के बीच जंग और इससे बढ़ते बैश्विक ऊर्जा तनाव के बीच कमर्शियल एलपीजी सिलेंडरों की कीमतों में भारी बढ़ोतरी की है। यह बढ़ोतरी 1 मई से लागू हो चुकी है। अब इस असर भी दिखने लगा है। शहर के लगभग सभी भोजनालया, रेस्टोरेंट व कैफे संचालकों ने आगामी एक से दो



दिनों में ही थाली यानी चावल, दाल, सब्जी, रोटी से लेकर नाश्ते तक की कीमतों में 10 से 15 फीसदी की बढ़ोतरी करने पर विचार किया है। कमर्शियल गैस सिलेंडर की कीमतों में हुए इस इजाफे की वजह से बाहर खाना-पीना महंगा होना तय माना जा रहा है, क्योंकि बढ़ती लागत का बोझ सीधे ग्राहकों पर डाला जाएगा। तेल कंपनियों द्वारा 19 किलोग्राम वाले कमर्शियल गैस सिलेंडर के दाम अब जिले में 3 हजार 333 रूपए तक पहुंच चुके हैं, जो 1 अप्रैल की स्थिति में 2 हजार 300 रूपए हुआ करते थे। रायगढ़ गैस सर्विस के संचालक श्रीकांत सोमावार ने बताया कि यह

पहली बार है जब कमर्शियल सिलेंडर की कीमतों में एक ही बार सीधे 993 रूपए की बढ़ोतरी की गई है। इससे पहले हर माह कमर्शियल सिलेंडर की कीमतों में 80 से 120 रूपए तक की बढ़ोतरी की जा रही है। करणी राजस्थानी भोजनालय के संचालक राहुल अग्रवाल ने बताया कि उनके गैस की कीमतें बढ़ने से आने वाले दिनों में थाली की कीमतों में बढ़ोतरी करने पर विचार कर रहे हैं। घर में खाना बनाना तो पहले जैसा ही रहेगा, लेकिन होटल या दाबे में खाना अब महंगा हो जाएगा। इसका सीधा असर मध्यम वर्ग और दैनिक मजदूरी करने वाले लोगों की जेब पर पड़ेगा।

पुरानी कीमतों पर सेवाएं देना मुश्किल

तुलसी होटल के संचालक विनय अग्रवाल ने बताया कि अब तक को कीमतें पुरानी हैं, लेकिन कमर्शियल सिलेंडर की कीमतों में बढ़ोतरी की वजह से उन्हें अपने मैन्यू में बदलाव करते हुए कीमतों में इजाफा करना होगा। जो आने वाले एक से दो दिनों के भीतर लागू हो जाएगा। होटल और रेस्टोरेंट व्यवसाय से ज्यादातर लोगों का कहना है कि इतनी बड़ी बढ़ोतरी के बाद मौजूदा कीमतों पर ग्राहकों को सेवाएं देना मुश्किल हो जाएगा। यही वजह है कि कई जगहों पर पहले से ही दाम बढ़ाने पर विचार शुरू हो चुका है। ठेले-खोमचों में नाश्ता बेचने वाले छोटे व्यवसायियों ने पहले से ही 10 से 15 रूपए तक बढ़ा दिया है।

छोटे कारोबारियों पर सबसे ज्यादा असर

मुख्य बात यह है कि महंगाई की यह मार केवल बड़े होटल और रेस्टोरेंट तक सीमित नहीं है। शहर के चौक-चौराहों पर छोटे टी-स्टॉल, ठेला और नाश्ता सेंटर चलाने वाले दुकानदार इसकी वजह से सबसे ज्यादा प्रभावित हो रहे हैं। उनके लिए कमर्शियल सिलेंडर में 993 रूपए की बढ़ोतरी से उनके पूरे दिन भर की कमाई पर सीधा असर पड़ रहा है। कई छोटे व्यवसायी अब अपने खर्च कम करने या दाम बढ़ाने के बीच संतुलन बनाने की कोशिश कर रहे हैं।

घरेलू सिलेंडर की बढ़ेगी उपयोगिता

कमर्शियल सिलेंडर की कीमतों में इजाफा होने के बाद दोनों सिलेंडर की कीमतों में एक बड़ा अंतर आ गया है। इस अंतर ने प्रशासन की भी चिंता बढ़ा दी है। आशंका जताई जा रही है कि छोटे व्यवसायी अपनी लागत बढ़ाने के लिए घरेलू सिलेंडर का घरेलू सिलेंडरों का उपयोग व्यावसायिक कार्यों में कर सकते हैं, जो नियमों के खिलाफ है। प्रशासन ने इस पर निगरानी बढ़ाने के निर्देश दिए हैं, लेकिन जमीनी स्तर पर इसे पूरी तरह रोकना चुनौतीपूर्ण साबित हो सकता है।

रुपए उधार नहीं लौटाने पर की युवक की हत्या, आरोपी गिरफ्तार

हरिभूमि न्यूज ►► रायगढ़

कापू थाना क्षेत्र अंतर्गत ग्राम कुम्हीचुआ में छह वर्ष पहले उधार लिए 5 हजार रूपए को नहीं लौटाने पर युवक ने गला दबा कर ग्रामीण की हत्या कर दी। हत्या करने के बाद आरोपी ने साक्ष्य मिटाने का भी प्रयास किया, लेकिन सख्ती से की गई पूछताछ में आरोपी टूट गया और उसने अपना जर्म कबूल कर लिया। आरोपी को पुलिस ने गिरफ्तार करते हुए न्यायिक रिमांड पर भेज दिया है।

इस संबंध में मिली जानकारी के अनुसार बीते 27 अप्रैल की सुबह देवव्रत तुरी 30 साल की लाश उसके निर्माणाधीन आवास के पीछे बाड़ी में पड़ी मिली। सूचना मिलते ही पुलिस मौके पर पहुंची और मर्ग कायम करते हुए विवेचना में जुट गई। इसी बीच पुलिस को पोस्टमार्टम रिपोर्ट और फॉरेंसिक रिपोर्ट में हत्या की पुष्टि हुई।

जिसके बाद पुलिस ने परिजनों सहित कुछ संदिग्धों से पूछताछ शुरू की। मृतक देवव्रत के पिता चमरराम तुरी 60 वर्ष ने पुलिस को बताया कि देवव्रत की शादी ग्राम बेहरामार धरमजयगढ़ के निर्मला बसोड के साथ करीब 14 साल पहले हुई थी। उन दोनों के 4 बच्चे थे, लेकिन बीते करीब 2 सालों से देवव्रत और उसकी पत्नी के बीच अनबन होने से वह तीन बच्चों को लेकर अपने माइके में रहती है। उसका एक बेटा उनके साथ रहता है। घर में देवव्रत और उसके माता-पिता व बहन के साथ भी आये दिने विवाद होते रहता था। बीते 26 अप्रैल की रात को देवव्रत अपने कमरे में सो रहा था। 27 अप्रैल की सुबह उसका बेटा रणबीर उसके कमरे में गया तो देवव्रत नहीं था, ऐसे में वह अपने पिता को ढूंढते हुए घर के पीछे की बाड़ी में गया, तब वहां उसका शव पड़ा हुआ था।

online Booking-www.tripuryatra.com

सुविधा ज्यादा सबसे कम राशि पर

स्लीपर मात्र 17,500/-

10 दिन

राजरस्थान दूर

जयपुर, जोधपुर, उदयपुर, पुष्कर

अजमेर, जैसलमेर, खादू श्याम

10 सितम्बर, 15 अक्टूबर, 12 नवम्बर, 10 दिसम्बर 2026

राशि-स्लीपर-17,500/-, 3 स्ली-27,500/-, 2 स्ली-32,500/- (+5%GST)

Since-2007

श्री त्रिपुर तीर्थ यात्रा सेवा समिति

RAIPUR-D-36, Sector-4, Kamal Vihar, KOREA-Shop No. 301,302,303 S.S. Plaza, Power House Road

संपर्क करें:-7354-411411

DR. ABHIMANYU'S
AYURVEDA MULTISPECIALITY HOSPITAL
PAIN | PANGICARMA | FERT | PEDIA | GYNAC | SKIN

उत्तीसगढ़ का प्रथम 20 विस्तरयी हॉस्पिटल जो की पूर्ण रूप से आयुर्वेदिक उपचार को समाहित

9 लेक्टर - 7 कमल सिंहा, रायपुर (छ.ग.) ☎ 98224-66664, 62622-22003
9 डिप्टी लेक्टर - कुमाङ टॉलीज के सामने, सभवा कॉलेजी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

- ♦ हड्डी एवं जोड़ों का दर्द ♦ नसों का रोग
- ♦ त्वचा एवं वालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (डायबिटीज़) ♦ नेत्र रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थिमा ♦ मोटापा ♦ मांसपेशी का रोग
- ♦ मल द्वार रोग विशेषज्ञ

उपचार के समस्त इलाजों पर अधिकतर/कुछसमय पर इनके पर्यावरण के आधारे परामर्श के उपचार उपलब्ध करिगये। (MEDICAL REIMBURSEMENTS) केन.छ.ग. आयुर्वे. में मान्यता प्राप्त

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सात्वना उपहार

नियम एवं शर्त :- ♦ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है । ♦ हरिभूमि के नये एवं पुराने पाठक इसमें भाग ले सकते हैं । ♦ महालक्ष्मी झा. में भाग लेने वाले हर प्रतिभागी को एक सुनिश्चित उपहार जीतने का अवसर होगा । ♦ इस योजना अवधि में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे । ♦ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) चिपकाने होंगे । ♦ फोटोकॉपी या कटे-फटे कूपन व फार्मेट मान्य नहीं होंगे । ♦ राज्य सरकार एवं केन्द्र सरकार के सभी नियम लागू होंगे । ♦ सुनहरा मौका सुनिश्चित उपहार योजना के विजेता को आयकर के नियम व शर्तें मान्य होंगी । ♦ हरिभूमि निर्णायक मंडल का निर्णय अंतिम एवं सर्वमान्य होगा । ♦ किसी प्रकार के विवाद में न्यायालय क्षेत्र रायपुर (छ.ग.) होगा । ♦ चित्र में दर्शाए गए उपहार वास्तविक उपहार से भिन्न हो सकते हैं । ♦ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते ।

आज ही हरिभूमि की प्रति बुकिंग करायें

हरिभूमि कार्यालय : गौरव पथ, रिंग रोड नं. - 2, बिलासपुर (छ.ग.)
फोन : 07752-401052, मो. 7000789166